



**ព្រះរាជាណាចក្រកម្ពុជា**

**រាជរដ្ឋាភិបាលកម្ពុជា**

**ជាតិ សាសនា ព្រះមហាក្សត្រ**

លេខ: ១៤២ អនក្រ.បក



**អនុក្រឹត្យ**

**ស្តីពី**

**ការរៀបចំ និងការប្រព្រឹត្តទៅនៃគណៈបញ្ជាការឯកតាត**

**រដ្ឋបាលរាជធានី ខេត្ត ក្រុង ស្រុក ខណ្ឌ**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៣/៩០៣ ចុះថ្ងៃទី២៤ ខែកញ្ញា ឆ្នាំ២០១៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងមហាផ្ទៃ
- បានឃើញព្រះរាជក្រមលេខ នស/រកម/០៣០១/០៥ ចុះថ្ងៃទី១៩ ខែមីនា ឆ្នាំ២០០១ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលឃុំ សង្កាត់
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាសឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញអនុក្រឹត្យលេខ ២១៥អនក្រ.បក ចុះថ្ងៃទី១៤ ខែធ្នូ ឆ្នាំ២០០៩ ស្តីពីតួនាទី ភារកិច្ច និងទំនាក់ទំនងការងាររបស់ក្រុមប្រឹក្សា គណៈអភិបាលរាជធានីភ្នំពេញ និងក្រុមប្រឹក្សា គណៈអភិបាលខណ្ឌនៃរាជធានីភ្នំពេញ
- បានឃើញអនុក្រឹត្យលេខ ២១៦អនក្រ.បក ចុះថ្ងៃទី១៤ ខែធ្នូ ឆ្នាំ២០០៩ ស្តីពីតួនាទី ភារកិច្ច និងទំនាក់ទំនងការងាររបស់ក្រុមប្រឹក្សា គណៈអភិបាលខេត្ត និងក្រុមប្រឹក្សា គណៈអភិបាលក្រុង និងក្រុមប្រឹក្សា គណៈអភិបាលស្រុក
- យោងតាមសំណើរបស់រដ្ឋមន្ត្រីក្រសួងមហាផ្ទៃ។

**សម្រេច**

**មាត្រា ១.-**

អនុក្រឹត្យនេះ មានគោលបំណងពង្រឹងតួនាទី ការទទួលខុសត្រូវ និងការចូលរួមរបស់រដ្ឋបាលថ្នាក់ក្រោមជាតិក្នុងការរក្សាសន្តិសុខ សណ្តាប់ធ្នាប់ សុវត្ថិភាពសាធារណៈ ការពារធនធានព្រៃឈើ ផលផលតំបន់ការពារធម្មជាតិ ការបង្ការទប់ស្កាត់ និងការបង្ក្រាបបទល្មើសនានានៅទូទាំងប្រទេស។

**មាត្រា ២.-**

អនុក្រឹត្យនេះ មានគោលដៅកំណត់នូវសមាសភាព តួនាទី ភារកិច្ច សិទ្ធិអំណាច និងរបៀបរបបការងាររបស់គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ។

**មាត្រា ៣.-**

អនុក្រឹត្យនេះ មានវិសាលភាពអនុវត្តចំពោះរដ្ឋបាលថ្នាក់ក្រោមជាតិ និងមន្ទីរ អង្គភាពខ្សែបណ្តោយរបស់ក្រសួង ស្ថាប័ននានានៅថ្នាក់ក្រោមជាតិ។

**មាត្រា ៤.-**

គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌមានសមាសភាពដូចខាងក្រោម៖

ក. គណៈបញ្ជាការឯកភាពរដ្ឋបាលរាជធានី ខេត្ត៖

- |  |                        |
|--|------------------------|
| ១. អភិបាលរាជធានី ខេត្ត   | ជាប្រធាន               |
| ២. មេបញ្ជាការ ឬមេបញ្ជាការរងយោធព៌កម្មភាពដែលប្រតិបត្តិការក្នុងដែនសមត្ថកិច្ចរបស់រាជធានី ខេត្ត | ជាអនុប្រធាន            |
| ៣. អភិបាលរងរាជធានី ខេត្ត០១រូប  | ជាអនុប្រធានអចិន្ត្រៃយ៍ |
| ៤. មេបញ្ជាការតំបន់ប្រតិបត្តិការសឹករងរាជធានី ខេត្ត  | ជាអនុប្រធាន            |
| ៥. ស្នងការនគរបាលរាជធានី ខេត្ត  | ជាអនុប្រធាន            |
| ៦. មេបញ្ជាការកងរាជអាវុធហត្ថម្ភរាជធានី ខេត្ត  | ជាអនុប្រធាន            |
| ៧. ប្រធានមន្ទីរសេដ្ឋកិច្ច និងហិរញ្ញវត្ថុរាជធានី ខេត្ត                                      | ជាសមាជិក               |
| ៨. ប្រធានមន្ទីរកសិកម្មរាជធានី ខេត្ត  | ជាសមាជិក               |
| ៩. ប្រធានមន្ទីរបរិស្ថានរាជធានី ខេត្ត   | ជាសមាជិក               |
| ១០. ប្រធានសាខាគយ និងរដ្ឋាកររាជធានី ខេត្ត   | ជាសមាជិក               |
| ១១. ប្រធានសាខាពន្ធដាររាជធានី ខេត្ត   | ជាសមាជិក               |
| ១២. នាយករដ្ឋបាលសាលារាជធានី ខេត្ត   | ជាសមាជិក               |

- |  |          |
|--|----------|
| ១៣. ប្រធានខណ្ឌរដ្ឋបាលព្រៃឈើដែលប្រតិបត្តិការ<br>ក្នុងដែនសមត្ថកិច្ចរបស់រាជធានី ខេត្ត | ជាសមាជិក |
| ១៤. ប្រធានខណ្ឌរដ្ឋបាលជលផលដែលប្រតិបត្តិការក្នុងដែន<br>សមត្ថកិច្ចរបស់រាជធានី ខេត្ត   | ជាសមាជិក |
| ១៥. នាយកឧទ្យានុរក្សដែលប្រតិបត្តិការក្នុងដែនសមត្ថកិច្ច<br>របស់រាជធានី ខេត្ត         | ជាសមាជិក |
| ១៦. អភិបាលក្រុង ស្រុក ខណ្ឌ   | ជាសមាជិក |

**ខ. គណៈបញ្ជាការឯកភាពរដ្ឋបាលក្រុង ស្រុក ខណ្ឌ៖**

- |   |                        |
|---|------------------------|
| ១. អភិបាលក្រុង ស្រុក ខណ្ឌ   | ជាប្រធាន               |
| ២. អភិបាលរងក្រុង ស្រុក ខណ្ឌ០១រូប  | ជាអនុប្រធានអចិន្ត្រៃយ៍ |
| ៣. មេបញ្ជាការផ្នែកប្រតិបត្តិការសឹករងក្រុង ស្រុក ឬប្រធានក្រុម<br>យោធភូមិភាគពិសេសប្រចាំខណ្ឌ | ជាអនុប្រធាន            |
| ៤. អធិការនគរបាលក្រុង ស្រុក ខណ្ឌ   | ជាអនុប្រធាន            |
| ៥. មេបញ្ជាការកងរាជអាវុធហត្ថក្រុង ស្រុក ខណ្ឌ   | ជាអនុប្រធាន            |
| ៦. នាយករដ្ឋបាលសាលាក្រុង ស្រុក ខណ្ឌ  | ជាសមាជិក               |
| ៧. ប្រធានការិយាល័យកសិកម្មក្រុង ស្រុក ខណ្ឌ   | ជាសមាជិក               |
| ៨. ប្រធានការិយាល័យបរិស្ថានក្រុង ស្រុក ខណ្ឌ  | ជាសមាជិក               |
| ៩. ប្រធានផ្នែករដ្ឋបាលព្រៃឈើដែលប្រតិបត្តិការក្នុងដែនសមត្ថកិច្ច<br>របស់ក្រុង ស្រុក ខណ្ឌ     | ជាសមាជិក               |
| ១០. ប្រធានផ្នែករដ្ឋបាលជលផលដែលប្រតិបត្តិការក្នុងដែនសមត្ថកិច្ច<br>ក្រុង ស្រុក ខណ្ឌ          | ជាសមាជិក               |
| ១១. មេឃុំ ចៅសង្កាត់   | ជាសមាជិក               |

ក្រៅពីសមាសភាពដូចបានកំណត់ខាងលើ ប្រធានគណៈបញ្ជាការឯកភាពរដ្ឋបាលរាជធានី ខេត្ត  
ក្រុង ស្រុក ខណ្ឌអាចបន្ថែមនូវប្រធានមន្ទីរ អង្គភាពខ្សែបណ្តោយនៃក្រសួង ស្ថាប័នដែលប្រតិបត្តិការនៅក្នុង  
ដែនសមត្ថកិច្ចរបស់រាជធានី ខេត្ត ក្រុង ស្រុក ខណ្ឌនីមួយៗជាសមាជិកនៃគណៈបញ្ជាការឯកភាពរបស់ខ្លួន  
ស្របតាមស្ថានភាពជាក់ស្តែងនៃមូលដ្ឋាននីមួយៗ។

**មាត្រា ៥.\_**

គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌមានតួនាទី និងភារកិច្ចដូចតទៅ៖

- ដឹកនាំ សម្របសម្រួល និងចាត់វិធានការស្របតាមគោលការណ៍ច្បាប់ ដើម្បីរក្សាការពារសន្តិសុខ សណ្តាប់ធ្នាប់ សុវត្ថិភាពសាធារណៈ ការបង្ការទប់ស្កាត់ និងការបង្ក្រាបបទល្មើសដែលពាក់ព័ន្ធនឹងអំពើហិង្សា អំពើលួច ឆក់ប្លន់គ្រប់ប្រភេទ ការផលិត ការចែកចាយ និងការប្រើប្រាស់គ្រឿងញៀនខុសច្បាប់ អំពើអនាថារ ការជួញដូរស្រ្តីនិងកុមារ អំពើហិង្សាគ្រប់ប្រភេទ ក្មេងទំនើង ល្បែងស៊ីសងខុសច្បាប់គ្រប់ប្រភេទ ការប្រើប្រាស់អាវុធខុសច្បាប់ អំពើបំផ្លិចបំផ្លាញធនធានព្រៃឈើ ជលផល តំបន់ការពារធម្មជាតិ និងបទល្មើសគ្រប់ប្រភេទផ្សេងទៀតដែលកើតមានឡើងនៅក្នុងដែនសមត្ថកិច្ចរបស់ខ្លួន
- ដោះស្រាយឲ្យបានទាន់ពេលវេលានូវបាតុភាពនានាពាក់ព័ន្ធនឹងសន្តិសុខ សណ្តាប់ធ្នាប់ សុវត្ថិភាពសាធារណៈ ការបំផ្លិចបំផ្លាញធនធានព្រៃឈើ ជលផល តំបន់ការពារធម្មជាតិ និងបទល្មើសនានាដែលកើតមានឡើងនៅក្នុងដែនសមត្ថកិច្ចរបស់ខ្លួន
- ដឹកនាំ សម្របសម្រួល និងចាត់ចែងការងារដើម្បីឆ្លើយតបទៅនឹងស្ថានភាពចាំបាច់នៃការកិច្ចយោធា សន្តិសុខនៅក្នុងដែនសមត្ថកិច្ចរបស់ខ្លួន
- ដឹកនាំ ត្រួតពិនិត្យការអនុវត្តគោលនយោបាយកូមិ ឃុំមានសុវត្ថិភាពក្នុងដែនសមត្ថកិច្ចរបស់ខ្លួន
- បំផុស និងលើកកម្ពស់ការចូលរួមពីមន្ទីរ អង្គភាព និងសហគមន៍មូលដ្ឋានក្នុងការរក្សាការពារសន្តិសុខ សណ្តាប់ធ្នាប់ សុវត្ថិភាពសាធារណៈ ធនធានព្រៃឈើ ជលផល តំបន់ការពារធម្មជាតិ ការបង្ការទប់ស្កាត់ និងការបង្ក្រាបបទល្មើសនានាក្នុងដែនសមត្ថកិច្ចរបស់ខ្លួន
- លើកកម្ពស់កិច្ចសហការរវាងរដ្ឋបាលថ្នាក់ក្រោមជាតិដែលមានភូមិសាស្ត្រជាប់គ្នា ដើម្បីរក្សាការពារសន្តិសុខ សណ្តាប់ធ្នាប់ សុវត្ថិភាពសាធារណៈ ធនធានព្រៃឈើ ជលផល តំបន់ការពារធម្មជាតិ ការបង្ការទប់ស្កាត់ និងការបង្ក្រាបបទល្មើសនានាដែលមានការពាក់ព័ន្ធក្នុងភូមិសាស្ត្ររួម។

**មាត្រា ៦.\_**

គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌមានសិទ្ធិអំណាច និងរបៀបរបបការងារដូចខាងក្រោម៖

- ក្នុងការរក្សាការពារសន្តិសុខ សណ្តាប់ធ្នាប់ សុវត្ថិភាពសាធារណៈ ធនធានព្រៃឈើ ជលផល តំបន់ការពារធម្មជាតិក្នុងដែនសមត្ថកិច្ចរបស់ខ្លួន គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌ ត្រូវដឹកនាំ បញ្ជាកងកម្លាំង អាជ្ញាធរមានសមត្ថកិច្ច មន្ទីរ អង្គភាពពាក់ព័ន្ធនានា រួមបញ្ចូលទាំងខណ្ឌ ផ្នែករដ្ឋបាលព្រៃឈើ ខណ្ឌ ផ្នែករដ្ឋបាលជលផល និងឧទ្យានុរក្សតំបន់ការពារធម្មជាតិ ដើម្បីចាត់វិធានការស្របតាមច្បាប់ និងលិខិតបទដ្ឋានជាធរមាន។ ក្នុងករណីចាំបាច់ គណៈបញ្ជាការឯកភាពអាចសម្របសម្រួល ប្រមូលផ្តុំកម្លាំងក្នុងដែនសមត្ថកិច្ចរបស់ខ្លួនធ្វើអន្តរាគមន៍ ឬអាចរាយការណ៍ ស្នើសុំអន្តរាគមន៍ពីថ្នាក់ជាតិ ក្នុងករណីដែលគណៈបញ្ជាការឯកភាពរដ្ឋបាលរាជធានី ខេត្ត មិនអាចដោះស្រាយបាន

- សមាជិកគណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌត្រូវចូលរួមប្រជុំ និងអនុវត្តការងារតាមការអញ្ជើញ និងតាមការណែនាំរបស់ប្រធានគណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌសាមី
- ប្រធានគណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌអាចអញ្ជើញប្រធានមន្ទីរ អង្គភាព ឬអ្នកពាក់ព័ន្ធផ្សេងៗទៀតឲ្យចូលរួមកិច្ចប្រជុំរបស់ខ្លួនតាមការចាំបាច់
- ក្នុងករណីចាំបាច់ដែលតម្រូវឲ្យមានការធានានូវការសម្ងាត់ក្នុងកិច្ចការយោធា និងសន្តិសុខប្រធានគណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌមានសិទ្ធិកោះប្រជុំដោយអញ្ជើញសមាជិកដែលពាក់ព័ន្ធកិច្ចការយោធា និងសន្តិសុខឲ្យចូលរួមតែប៉ុណ្ណោះ
- គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌត្រូវរាយការណ៍អំពីលទ្ធផលនៃការអនុវត្តតួនាទី ភារកិច្ចរបស់ខ្លួនជូនក្រុមប្រឹក្សារាជធានី ខេត្ត ក្រុង ស្រុក ខណ្ឌសាមី
- គណៈបញ្ជាការឯកភាពរដ្ឋបាលក្រុង ស្រុក ខណ្ឌត្រូវរាយការណ៍ជាប្រចាំអំពីការអនុវត្តតួនាទី ភារកិច្ចរបស់ខ្លួនជូនទៅគណៈបញ្ជាការឯកភាពរដ្ឋបាលរាជធានី ខេត្តសាមី
- គណៈបញ្ជាការឯកភាពរដ្ឋបាលរាជធានី ខេត្តត្រូវរាយការណ៍ សុំយោបល់ដឹកនាំជាប្រចាំអំពីការអនុវត្តតួនាទីភារកិច្ចរបស់ខ្លួនពីក្រសួង ស្ថាប័នពាក់ព័ន្ធនៅថ្នាក់ជាតិ
- គណៈបញ្ជាការឯកភាពរដ្ឋបាលក្រុង ស្រុក ខណ្ឌត្រូវធ្វើរបាយការណ៍ប្រចាំខែ ប្រចាំត្រីមាស ប្រចាំឆមាស ប្រចាំឆ្នាំអំពីការអនុវត្តតួនាទី ភារកិច្ចរបស់ខ្លួនជូនគណៈបញ្ជាការឯកភាពរដ្ឋបាលរាជធានី ខេត្តសាមី។ គណៈបញ្ជាការឯកភាពរដ្ឋបាលរាជធានី ខេត្តត្រូវបូកសរុបធ្វើរបាយការណ៍ប្រចាំខែ ប្រចាំត្រីមាស ប្រចាំឆមាស និងប្រចាំឆ្នាំ ជូនរដ្ឋមន្ត្រីក្រសួងមហាផ្ទៃ និងរដ្ឋមន្ត្រីក្រសួង ស្ថាប័នពាក់ព័ន្ធ។ ក្នុងករណីចាំបាច់ រដ្ឋមន្ត្រីក្រសួងមហាផ្ទៃអាចកោះប្រជុំគណៈបញ្ជាការឯកភាពរដ្ឋបាលរាជធានី ខេត្តរួមជាមួយក្រសួង ស្ថាប័នពាក់ព័ន្ធ។

**មាត្រា ៧.\_**

គណៈបញ្ជាការឯកភាពរដ្ឋបាលរាជធានី ខេត្ត ក្រុង ស្រុក ខណ្ឌត្រូវរៀបចំឲ្យមានលេខាធិការដ្ឋានដើម្បីជួយការងារក្នុងគណៈបញ្ជាការឯកភាពរបស់ខ្លួន។

ការរៀបចំ និងការប្រព្រឹត្តទៅនៃលេខាធិការដ្ឋានខាងលើ ត្រូវកំណត់ដោយប្រកាសរបស់រដ្ឋមន្ត្រីក្រសួងមហាផ្ទៃ។

**មាត្រា ៨.\_**

អនុក្រឹត្យលេខ២២ អនក្រ ចុះថ្ងៃទី០៩ ខែឧសភា ឆ្នាំ១៩៩៤ ស្តីពីការបង្កើតគណៈបញ្ជាការឯកភាព ខេត្ត ក្រុង ស្រុក ខណ្ឌ និងបទប្បញ្ញត្តិទាំងឡាយណាដែលផ្ទុយនឹងអនុក្រឹត្យនេះ ត្រូវទុកជានិរាករណ៍។

**មាត្រា ៩.\_**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ រដ្ឋមន្ត្រីក្រសួងមហាផ្ទៃ រដ្ឋមន្ត្រីគ្រប់ក្រសួង ប្រធានគ្រប់ស្ថាប័នដែលពាក់ព័ន្ធ អភិបាលរាជធានី ខេត្ត ក្រុង ស្រុក ខណ្ឌ និងសាមីខ្លួនដូចមានចែងក្នុងមាត្រា៤ ត្រូវទទួលបន្ទុកអនុវត្តអនុក្រឹត្យនេះឲ្យមានប្រសិទ្ធភាពចាប់ពីថ្ងៃចុះហត្ថលេខាតទៅ។

ធ្វើនៅរាជធានីភ្នំពេញ ថ្ងៃទី ៣១ ខែ មេសា ឆ្នាំ២០១៤



**សម្តេចអគ្គមហាសេនាបតីតេជោ ហ៊ុន សែន**

បានយកសេចក្តីគោរពជម្រាបជូនសម្តេចអគ្គមហាសេនាបតីតេជោ

**នាយករដ្ឋមន្ត្រីសូមហត្ថលេខា**

**ឧបនាយករដ្ឋមន្ត្រី រដ្ឋមន្ត្រីក្រសួងមហាផ្ទៃ**

**ស ខេង**

**កន្លែងទទួល ៖**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- អគ្គលេខាធិការពាណិជ្ជកិច្ច
- ឧទ្ធរានៈយុត្តិធម៌
- ឧទ្ធរានៈយុត្តិធម៌ លោកជំទាវឧបនាយករដ្ឋមន្ត្រី
- ដូចមាត្រា៩
- រាជកិច្ច
- ឯកសារ កាលប្បវត្តិ